

## Ruhəngiz ƏLİYEVA

Naxçıvan Dövlət Universiteti  
ruhangiz-1981@hotmail.com

## MƏMMƏD SƏİD ORDUBADI VƏ AZƏRBAYCAN MAARİFÇİLİYİ

**Açar sözlər:** M.S.Ordubadi, təlim, təhsil, məktəb, maarifçilik

**Key words:** M.S.Ordubadi, training, education, school, education

**Ключевые слова:** М.С.Ордубади, воспитание, образование, школа, просвещение

Azərbaycan maarifçiləri sırasında ictimai zülmə, köləlik fəlsəfəsinə, elmsizliyin doğurduğu hər cür qüsurlara qarşı mübarizə aparması baxımdan M.S.Ordubadinin nə Rusiya, nə də Avropa maarifçilərindən geri qalmadığını görürük. Doğrudur ki, Avropaya meyil, cəmiyyəti avropalaşdırmaq düşüncəsinə gör “İki çocuğun Avropaya səyahəti” əsərinin müllifi əsasən Rusiya maarifçiləri ilə eyni sirada dayanır. Bununla belə, M.S.Ordubadinin maarifçilik görüşləri, ümumiyyətlə, Avropa maarifçilərinin ideyaları ilə səsleşməkdədir. Yaziçi qəti şəkildə bu fikirdə olmuşdur ki, cəmiyyət tamamilə yeniləsməli, aqlın gücü ilə bütün ictimai münasibətlər, o cümlədən təlim-tərbiyə prinsipləri, əxlaq meyarları, insan hüququ ilə əlaqədar baxışlar kökündən dəyişməlidir.

Azərbaycan maarifçilik hərəkatının səciyyəvi xüsusiyyətlərindən bəhs edən N.Vəlixanov “Azərbaycan maarifçi-realist ədəbiyyatı” kitabında yazar: “Rus maarifçiliyi geniş xalq kütlərinin, əsasən kəndlilərin mənafeyini güdürdü. Bu, Rusiyada iyrənc şəkil almış, inkişafa buxov olan təhkimciliyə qarşı mübarizədə də özünü göstərirdi.

Azərbaycan maarifçiliyində isə elm-maarifi yaymaq, şəxsiyyət azadlığının təbliği, mövhümata, despotizmə qarşı mübarizə məsələləri qabaq şəkildə özünü göstərir. Azərbaycan maarifçiləri belə umid edirdilər ki, maddi həyat tərzinin yaxşılaşdırılmasının əsas vasitəsi xalq kütlələrinin elmə, maarifə yiyələnməsidir. Elm, maariflə silahlanma yolu ilə ictimai bələlardan, o cümlədən mədəni gerilikdən xilas olmaq olar. Əgər

dövlət başçıları müdrik, maarifpərvər adamlar olsalar, sərvətə, vəzifəyə aludə olmasalar, xalqın, millətin istək və arzularını nəzərə alsalar, ədaləti özlərinə şüar etsələr, insan zəkası hər şeydə meyar olsa, ümumi rifaha qo-vuşmaq olar” [1, s.9].

İnkaredilməzdir ki, bütün bu göstəricilər ayrı-ayrılıqda M.S.Ordubadi yaradıcılığı üçün xarakterik cəhətlərdir. Maarifpərvər qələm sahibinin ilk mətbu əsərinə əsaslanısaq, M.S.Ordubadi artıq 1903-cü ildə ictimai həyatın dəyişdirilməsi fikrindədir və bu səbəbdən də hər bir yeniliyi, eləcə də “Şərqi-Rus” qəzetinin nəşrini sevincə qarşılıyır. Şair açıq şəkildə bildirir ki, onun yaşadığı islam dünyası zülmətdədir. Bu zülmətdən xilas olmaq üçün bütünlükə insanlar elmə üz tutmalıdır. M.S.Ordubadi ümid edir ki, türk dilində qəzetlər, o cümlədən “Şərqi-Rus” cəhalətə ağır zərəbə vuracaqdır. Bu səbəbdən şair müasiri olduğu hər kəsi qəzet oxumağa səsləyir:

*Eşitdim tazə guldür, baş verib bağ nəmədindən,  
Keçib əbnayı-islamın xəzali, novbahar oldu...  
Bu söz maşhurdur, etməz tərəqqi elmsiz millat,  
Hamı elm əqli rahat, elmsızlır xar-zar oldu.  
Əzizim, mümkün olduqca oxu türkü qəzelərdən,  
Bunun ilə cümlə cəhlin binası tarımar oldu [2, s.39-40].*

Əlbəttə, ilk mətbu şeiri ilə özünün maarifçilik cəbhəsində dayandığını açıq-aşkar bildirən M.S.Ordubadi “Qəflət” adlı birinci kitabında məsələyə bir qədər də aydınlıq gətirir, islam dünyasını tənəzzülə sürükleyənlər sırasında ilk növbədə guya elm yayan elmsiz mollaları günahlandırır, bununla da köhnə cəmiyyətin dayaqlarından birinə balta vurur, islam pərədəsi altında ictimai zülmə rəvac verən din nümayəndələrini lənətləyir. Bu məqamda M.S.Ordubadi XVIII əsr Avropa maarifçiləri ilə eyni cərgədə dayanır.

Bəllidir ki, Avropa maarifçiləri cəmiyyət üzvlərinin təfəkkürünü elmlə nurlandırmaq yolu ilə ideal həyat yaratmaq arzusunda olmuşlar. Bu böyük amalla yaşayan zəka sahibləri öz əsərlərində insanın insan tərəfindən istismarına, despotizmə, mütləq hakimiyyətin eybəcərliliklərinə, ümumiyyətlə, hər cür zülmə qarşı çıxmışlar. Bir maarifçi ziyan olaraq M.S.Ordubadını feodal təhkimcilik quruluşunun məhvə məhkumluğu, orta əsr geriliyi, Avropa mədəniyyətinə integrasiyanın zəruriliyi, insanlar arasında hüquq bərabərliyi ciddi şəkildə düşündürmüştür. Qeyd etməyə ehtiyac vardır ki, maarifçilik hərəkatına bağlılığından M.S.Ordubadi özünəməxsus mövqə nümayiş etdirmiştir. Fikrimizcə, Azərbaycan milli maarifçiliyində M.S.Ordubadi özünəməxsusluğunu təsdiqləyən ilk mötəbər

mənbələrdən biri yazuçının "Qeyrət" poemasıdır. Bu poema deməyə əsas verir ki, tərəqqipərvər şairin məqsədi ilk növbədə mühitin diqqətini din qardaşlarının, bütövlükle islam dünyasının geriliyinə, tənəzzülünə yönəltmək olmuşdur. Başqa sözlə, yazuçı heç də Avropa maarifçiləri kimi dinə qarşı çıxmamış, burjuaziyanın nəzəri müdafiəçisi vəzifəsini icra etməmiş, sadəcə öz şəxsində din qardaşlarının düşdürücü acınacaqlı vəziyyətin səbəblərini axtarmış, başqa sözlə, öz lirik qəhrəmanını və eyni zamanda islam dünyasını belə bir axtarışa sövq etmişdir.

Qeyd edək ki, M.S.Ordubadının "Qəflət" mənzuməsinə dair milli metodologiyaya əsaslanan ilk təhlil akademik İsa Həbibbəyliyə məxsusdur. Görkəmlı alim "Böyük ədəbiyyat nəhəngi" kitabında bu poemanın quruluşu və məzmun-ideyası haqqında yeni elmi müddəələr irəli sürmüştür, əserin hər bir hissəsini, o cümlədən "Bismillah Taala" adlanan müqəddiməsini ayrıca dəyərləndirmiş, həmin müqəddimənin ümumi müəllif qayəsi ilə bağlılığına belə aydınlıq gətirmiştir: "Qəflət" kitabı 32 səhifədən ibarət olub, "Bismillah Taala" müqəddiməsindən başqa, "Xabi-qəflət" adlı 362 misralıq mənzum bir əsər əsasında hazırlanmışdır. "Bismillah Taala" müqəddiməsi orta əsr klassik Şərq və Azərbaycan poeması ənənəsinən gəlmə bir meyilin ifadəsi kimi daha çox poemaların başlangıcındaki "əsərin yazılıma səbəbi" bölməsinin funksiyasını daşıyır" [3, s.24].

Bəli, "Qəflət" poemasında müəllif Şərq klassik ədəbiyyatında müüm yer tutan poema janrınnın ənənəvi strukturuna sadiq qaldığından əsəri kiçik bir müqəddimə ilə başlamışdır. Digər tərəfdən isə görürük ki, ənənəvi struktur daxilində də M.S.Ordubadi sanki Avropa maarifçiləri kimi aldadıcı gedis etmiş, Allahın adı ilə başladığı müqəddimədə din qardaşlarını özündürkə səsləmiş, guya öz vəziyyətini qələmə almaqla əsində qəti şəkildə bildirmiştir ki, elm və təhsildə digər xalqlardan geri qalanlar ölümə layiqdirler. Bir daha vurğulayaq ki, "Qəflət" poemasının "Bismillah Taala" adlı müqəddiməsi tamamilə aldadıcı xarakterdədir. Budur, guya lirik qəhrəmanın idealı ac-susuz və azad yaşamaq yolunu tutmuş sufi səlefidir. Yeni xələf qəflətdə yatmaqdansa insan olmamağı, balsız milçək kimi ömrü sürməkdənə, həyatı boyu ağır zəhmət çəkməyi, düşməndən kömək diləmkəndənə, ac-susuz dolanmağı, xalqı töhmətləməkdənə tabuta girməyi özünə rəva bilir, eləcə də sərrini gizli saxlamağı məqsədə uyğun sayır:

Mərg xoş, qəflətərə zinəfəs olmaqdansa,  
Tairi-ömrə xəbərsiz qəfəs olmaqdansa...  
Batasan, xoşdu cəvahir kimi dərya suyunu,  
Ləbi-dəryada çıxan xarıü-xəs olmaqdansa...  
Yaxşıdır taxteyi-tabuta suvar olsa kişi,  
Töhməti-xalqa mənləmiş fərəs olmaqdansa.

*Sırrını söylemə məsləhə, apar qəbrə Səid,  
Dağ başından yoxa-yox gəlmə səs olmaqdansa [4, s.310].*

Bəli, "Qəflət" poemasının "Bismillah Taala" adlı müqəddiməsində özünü susmağa səsləyən müəllif az sonra yenə də guya özü-özüne xitabən üzünü gündən-günə tənəzzül etməkdə olan islam ölkələrinə, Şərq dövlətlərinə tutur, islamın şanlı tarixini yada salır, xatırladır ki, zamanında ərəblər elmin gücü ilə beş qitədə hökmran olsalar da, elmdən uzaq düşmələri və aralarındakı nifaq onları gücsüzləşdirmiştir. Bu gün özünü islam dinindən bilənlər iibrət almılardırlar ki, vaxtılı ərəblərin Avropada tikidikləri məbədlər artıq kilsələrə çevrilmişdir. Şairin fikrincə, elmsizlik islam dünyasına çeşid-çeşid faciələr gətirməkdədir. Hazırda islam ölkələrində gədəni şahdan ayırməq mümkün deyil. İnsanlar hər an həqarətə qarşılaşırlar. Təbii ki, elmsizlik saraylara da yol tapmışdır. Elmdən xəbəri olmayanlar saraylarda vəzir məqamına qədər yüksəlirlər ki, bu da xalq üçün fəlakət deməkdir. M.S.Ordubadi qəti şəkildə bildirir ki, islam dünyasını məhv olmaqdan yalnız elm xilas edə bilər. Fikrinin təsdiqi üçün şair Qərb ölkələrinin tərəqqi yolunu nəzər nöqtəsinə çəkir, elm və sənət vəsítəsilə qərbliyərən qazandıqları uğurları bir daha xatırladır.

Doğrudur, "Qəflət" poemasında Sədi Şirazinin "Gülüstan" əsərindən gəlmə nəsihətçilik bir qədər qabarıq görsənir. Bununla belə, qeyd etməyə ehtiyac vardır ki, M.S.Ordubadi nəsihətçiliyi bütünlükə maarifçilik ideyaları ilə bağlıdır. "Qəflət"ın müəllifi bu fikirdədir ki, içtimai təfəkkürdə elmin təntənəsindən ötrü şair və yazıçılar köhnə verdişlərindən, epigonçu ədəbiyyat yaratmaq işindən el çəkməli, öz əsərlərində yeni dövranın prinsiplərini qələmə almalı, cəmiyyəti elmə səsleməlidirlər. Şair zəka səltənətinin qurulmasından ötrü tamamilə köhnə düşüncə tərzinin əleyhinə çıxır, göstərir ki, dünyada heç bir millət elmsizliyi özünə yaxın qoymadığı halda, müsəlmanlar elmdən bixəber şəkildə ömürlerini başa vurmaqdadırlar. "Qəflət" poeması ilə köhnə dünyaya ölüm hökmü oxuyan M.S.Ordubadi aydın şəkildə bildirir ki, içtimai münasibətlərin dəyişilməsi, milli təfəkkürün yeniləşməsi ölkə ziyanlarından əsaslı dərəcədə asılıdır.

Maarifçilik hərəkatında əsas göstəricilərdən biri və bəlkə də, birinci si doğma xalqa, əməkçi xalqa sevgidir. "Azərbaycan maarifçi-realist ədəbiyyatı" kitabında N.Vəlixanov maarifçilikdə xəlqilik məsələsinə belə aydınlıq gətirmiştir: "Maarifçilik idealının real bədii təcəssümü maarifçi səciyyəli müsbət qəhrəmanıdır ki, o, əməkçi xalqa faydalı olmağa səy edir, onun mənəvi inkişafı barədə düşünür. Heç şübhəsiz, belə bir xüsusiyyət xəlqilik anlayışı ilə əlaqədardır. XIX əsrin ikinci yarısı və XX əsrin əvvələrindəki Azərbaycan maarifçilərinin şəxsiyyət azadlığı barədə ister publi-

sistik və istərsə də bədii əsərlərində irəli sürdükləri mütərəqqi fikirlər onların xəlqiliyi ilə bağlıdır. Maarifçilərə görə, xalqın ictimai şüurunun oyanmasına, xoşbəxt yaşamasına çalışmaq xəlqılıkdır. Əlbəttə, onlar bu səylərində məhdud çərçivədə fəaliyyət göstərmiş, daha çox islahatçılığa, təkamüla, tərbiyə vasitələrinə istinad etmişlər” [5, s.21].

Diqqət etsək görərik ki, xəlqilik “Qəflət” poemasında lirik qəhrəmanın bütün varlığına hakim kəsilmişdir. Onun səyləri birbaşa vətən və din qardaşlarının xoşbəxtliyinə, tərəqqisinə hesablanmışdır. Bəli, “islahatçılığa, təkamüla, tərbiyə vasitələrinə istinad edən” M.S.Ordubadi “Qəflət” poeması ilə insanları var-dövlətə deyil, ağrıqla qul olmağa səsləyir.

Bir maarifçi olaraq M.S.Ordubadi mövcud ictimai quruluş şəraitində cəmiyyət həyatının bütün sahələrində zülmün, despotizmin ən müxtəlif formalarda şəriksiz hökmranlığının əleyhinə çıxmışdır. Bununla belə, yaşıçı eyni məsələyə münasibətdə müəyyən qədər digər maarifçilərdən fərqli mövqedə dayanmışdır. Məsələn, Marağalı Zeynalabdin bu fikirdə olmuşdur ki, ölkədəki haqsızlıqlar haqqında hökmдарə xəber verilmir. Əgər şah raiyyətə qarşı törədilən ədalətsizliklərdən xəber tutarsa, günahkarlar cəzalanar və bir çox problemlər öz həllini tapar. İlk əsərlərindən çıxış etək, M.S.Ordubadının mütləq hakimlə bağlı düşüncələri də özünəməxsusdur. Yəni yazıçı heç də o fikirdə olmamışdır ki, dövlətin birinci adamı ölkədə törədilən zümlərdən xəbərsizdir. Azərbaycan maarifçilik hərəkatında mübarizliyi ilə tanınan M.S.Ordubadi “Molla Nəsrəddin” jurnalında çap etdirdiyi felyetonlarında birbaşa despotizmi, despotluğun artıq yaşam tərzinə əvvələnməsi lənətləmişdir. Maarifpərvər yazıçı göstərmişdir ki, despotluq üçün ən münbət şərait elmsizlikdir və elmsizlikdən qaynaqlanan despotizmin ölkəni, eləcə də dövləti məhvə sürükleməsi mütləqdir. Mübariz mollanəsrəddinçinin ictimai zülmə bağlı düşüncələrini ifadə etmək baxımından məcmuənin 27 yanvar 1908-ci il tarixli 4-cü sayında getmiş “Bağ” felyetonu xüsusi dəyərə malik publisistik nümunədir. Başqa sözlə, “Bağ” felyetonu bir daha təsdiqləyir ki, M.S.Ordubadi Azərbaycan maarifçilik hərəkatının nümayəndəsi olmaqla bərabər, öz əsərləri ilə bu fikir və əməl cərəyanını zənginləşdirmiş, Azərbaycan maarifçiliyinə yeni keyfiyyətlər qazandırmışdır.

“Bağ” felyetonunda göstərilir ki, İran təbəələri çörəkpulu qazanmaq məqsədilə vətəni tərk edib qonşu ölkələr üz tuturlarsa da, İran dövlətinin zülmə idarəetmə sistemi onlardan əl çəkmir. Çünkü İran konsulları naiblərin məvacibini mənimsədiyindən, naiblər də vətəndən kənardə fəhləlik edən iranlıları soymaqla məşğuldurlar. Yazıçı göstərir ki, elmsizliyin və zülmün hökm sürdürüyü zaman və məkan daxilində insan azadlığından söz gedə bilməz. Budur, “Bağ” felyetonunda mülliiflə konsulun naibi arasındakı söhbət: “Sual: Sizin məvacibiniz dövlətdən nə qədərdir?

Cavab: Ayda yüz manat.

Sual: Bəlkə, siz heç təzkirə xərcə verə bilmədiniz, onda nə yeyəcəksiniz ki, ölməyəsiniz?

Cavab: Vallah, sözün doğrusu, onda hansı iranlıya rast gəlsək, tutub zornan və səbəbsiz dərisini soyacağıq.

Sual: Bə İran məşrutiyəti necə oldu?

Cavab: Pəh, rəhmətliyin oğlu, elə məşrutiyət Mirzə Rzaxanları, Mirzə Ələsgər xanları və qeyri konsulları başa verdi, qaldıq biz?” [5, s.32]

Bəli, M.S.Ordubadi qeyd-şərtəsiz bildirir ki, elmsız insanlara azadlığın verilməsi heç nəyi dəyişdirməz. Yaziçinin fikrincə, cəmiyyətlərin inkişafi ictimai düşüncənin təkamülü, yəni dünyəvi elmlərin milli təfəkkürdə təntənəsi yolu ilə gerçəkləşməlidir. Maraqlıdır ki, sovet dövrünün ədəbiyyatşunaslığı inqilabçı demokratlar adlandırılsa da, XX əsrin əvvəllərində mollanəsrəddinçilər məhz bu ideyanın etrafında birləşmişlər.

“Bağ” felyetonunda M.S.Ordubadi hansısa bir məməru günahlanmaqla kifayətlənməyib. Yazıçı məsələnin mahiyyətinə nüfuz etmək istiqamətində iş aparır, oxucunu real vəziyyətlə üz-üzə qoyub. Felyetonda aydın şəkildə göstərilir ki, ictimai zülmün əsas qaynağı dövlət başçısıdır. Dövlət başçısı öz əməllərində azacığ da olsa ədalətsizliyə yol verərsə, ölkədə despotluğun baş alıb gedəcəyi şübhəsizdir. M.S.Ordubadi yenə də maarifçilik yolu tutub, dövlət başçılarını qəflət yuxusundan ayılmağa səsləyib, bildirib ki, ağıllı hökmardalar öz ölkələrinin və dövlətlərinin xilası naminə zülmə son qoymalıdır. Beləliklə, “Bağ” felyetonunun sonunda “Kimdir günahkar?” sualına qəti cavab verilir: “Bəlkə də, konsullarda da o qədər günah yoxdur. Bəlkə, bunların günahı məhz budur ki, bunlar raiyyətin bağından ancaq bir alma yeyirlər.

Amma söz burasındadır ki, konsul bir alma yeyəndə naib də alma ağacını birəti kökündən çıxardır.

Və neçə-neçə illərdir ki, İranın alma ağacı dibdən çıxarıb yanına yıxırlar.

Kimlər? Kimlər?..

Haman bağın bağbanları!” [5, s.32]

Ümumiyyətlə, despotizm və onun tərətdiyi ictimai eybəcərliklər maarifçiləri daim düşündürmüştür. Öz əsərlərində müntəzəm surətdə elmsizliyi, cəhaləti, fanatizmi, köhnə təhsil sistemini, islam dünyasını məhvə sürükleyən mövhumatı təqnid atəşinə tutan maarifçilər belə bir mövqedən çıxış etmişlər ki, ağrıqla dəyər verilmədiyi, təfəkkürərin xoşbəxt axırət dünyası həvəsilə dondurulduğu, insanların çağdaş dünyadan xəbərsiz yaşadığını mühitlərdə fiziki təzyiqə məruz qalmaq cəmiyyət üzvləri üçün adı hala çevrilir, kimsədə təəccüb doğurmur. Əlbəttə, belə bir hal müstəmləkəçilik planlarını həyata keçirənləri, digər xalqları öz əsarətləri

altında yaşatmağa çalışan dövlətləri, xalqın mənafeyini tamamilə unutmuş missionerləri, milyonçuları, biganə oxumuşları tamamilə qane edir. Kas-kin ideyaları ilə Azərbaycan maarifçilik hərəkatını mübarizəşdirən M.S.Ordubadi heç cür razılaşa bilmir ki, insanların zəkaya düşmən kəsil-mələri səbəbindən fiziki güc davranışının əsas göstəricisine çevrilmişdir. Məhz bu göstəricisi ilə tanınan islam dünyası həm də avro-palilar üçün gülüş hədəfidir. Yazıçı "Vurhavur" felyetonunda ("Molla Nəsrəddin", 28 aprel 1908, №17) zor dünyasına nifrətini belə qələmə almışdır: "Əgər bir vilayətə yolun düşdü və istəyirsən biləsən ki, bura mü-səlman vilayətidi, ya yox – bax gör adam döyürlər, ya yox. Əgər döyürlər – bil ki, müsəlman vilayətidir.

...Ərdəbil şəhərində bazar ilə keçirdim, gördüm bir nəfər adamı hər çatan ağac ilə, daş ilə, təpik ilə döyür. Xülasə, o qədər döydüler ki, ölüm halına düşdü. Xəber aldım ki, bunun təqsiri nədir, dedilər çörəkçidir, çörəyi yaxşı bişirməyib.

Oradan gəldim Bakıya, bir nəfər rəfiqim ilə Təzəpir məhəlləsi ilə keçirdim, gördüm bir nəfər adamı otuz, bəlkə, qırx müsəlman araya salıb döyürlər...

Sonra yolum düşdü Gəncəyə – döyürlər, vurhavur. Yolum düşdü İrəvana – vurhavur, hər yana – vurhavur.

Müxtəsər, bir yana ki, gedirsən, əgər istəyirsən biləsən ki, bura mü-səlman aləmidir – bax gör: əgər iyirmi-otuz müsəlman bir yerə yiğişib bir adamı döyürlər – bil ki, müsəlman vilayətidir" [6, s.133].

Doğrudur, "Vurhavur" felyetonunda konkret olaraq elmsizlikdən, maarifin gərkiliyindən, insan hüquqlarının yoxluğundan, köləlik fəlsəfəsinin hegemonluğundan, ictimai münasibətlərin eybəcəriliyindən söz açılmış, sadəcə müsəlman dünyasındaki cəzalandırma üsulu canlandırılır. Oxucu isə bir daha yəqinləşdirir ki, qanunların olmadığı, insan hüquqlarının qanunla qorunmadığı, ümumiyyətlə, insana dəyər verilməyen cəmiyyətdə zorun tətbiqi, despotluğun tügəyan etməsi tamamilə təbiidir. Bu halda da ən çox itirən islam ölkələridir. M.S.Ordubadi "İki çocuğun Avropa-yə səyahəti" əsərində bu məsələyə yenidən qayıtmış, göstərmüşdür ki, avro-palilar üçün hər bir avropalı, hətta cinayətkarlar belə qiymətlidir. Bu məqamda Qərb-Şərq müqayisəsinə də gərək duyaraq yazmışdır: "Parижə yoldan çıxanları yola getirmək, bədəqidə, fəna, məsləksiz və bədrəftarda olanları isləhedici cəmiyyətlər vardır ki, hər birisi öz millətlərinə özlərin-cə böyük xidmətlər əda edirlər. Fransızlar ağacdən, daşdan adam töküb fransız adını verirlər ki, cəmiyyətləri (əhalisi) artırsın. Bizim mollanımlara gəldikdə bir nəfər elmsizlik, yainki (yaxud) səhv üzərinə bir xəlaf söz danışır, sonra tövbə edərsə, yənə bir təzə məzhab ilə adlandırıb, zorən və cəbrən islamiyyətdən xaric edərlər. Budur ki, biçarə islam milləti, naxələf

kimsələr yetmiş yerə bölünmüşlər. Yaziq millət!" [4, s.299]

Maraqlıdır ki, M.S.Ordubadi inqilabdan sonra da əsasən maarifçilik cəbhəsində dayanmış, bu fikirdə olmuşdur ki, yeni cəmiyyət qurmaqdan ötrü elm, təhsil, məktəbdarlıq sahəsində sistemli işlər aparılmalı, insanlar köhənə düşüncə tərzində xilas olmalı, ictimai təfəkkürdə vətən və xalq mənafeyi önə keçməli, vətən və din qardaşları yüksək amallar uğrunda mübarizə aparmağı bacarmalıdırular. Məsələn, "Molla Nəsrəddin" jurnalının 9 noyabr 1922-ci il tarixli 2-ci sayında çap olunmuş "Ədəbiyyat" başlıqlı felyetonunda Hərdəməxəyal yənə də cəhalətin dommuş təfəkkürlərə hakim olmasından, mollaların mühafizəkarlıq cəbhəsində qətiyyətlə da-yanmalarından, mövhumatın əvvəlki qaydada hökmranlıq etməsindən, gə-rəksiz dini ayınların davamlığından narahatlığını bildirək məsələlərə yə-nə də islahatçı mövqeyindən yanaşmışdır:

*Mən bilirdim işimiz get-gedə asanlaşacaq,  
Bütün aləm gəlib imana müsəlmanlaşacaq.*

*Nə otuz övrətə hakim çıxacaq Molla Qəvam,  
Çalışib qoymayacaqdır Xizi kəndində əvəm,  
Yığacaq mərsiyədə yüzə cüval bugda tamam,  
Satacaq qış başabaş, ruzi firəvanlaşacaq,  
Siğənin kursu düşüb mütələr ərzanlaşacaq.*

*Satacaq zinalara Gülpəri çadırşəbini  
Açıcaq köhnə müsəlman yeni qız məktəbini,  
Kəsəcək maryalara molla müsəlman kəbini,  
Fatmalar Lolyalaşıb, Lolya Tükəzbanlaşacaq,  
Nina çadırşəbin altında Xuramanlaşacaq [5, s. 285].*

M.S.Ordubadi "Təərifə" və ticarət" felyetonunda ("Molla Nəsrəddin", 9 noyabr 1922, №2) yeni quruluşa müəllimlərə az maaş verilməsindən, "Küçə uşaqları" felyetonunda ("Molla Nəsrəddin", 31 dekabr 1922, №8) yeni nəslin küçələrdə oğurluq sənəti öyrənməsindən, "Yav-rum" satirasında ("Molla Nəsrəddin", 27 dekabr 1924, №29) bütün bəşə-riyyətin dinə qul olmasından narahatlığını qələmə almaqla bir daha bildirmişdir ki, inqilabın qalib gəlməsinə baxmayaraq, milli təfəkkür yeniləş-mədən, elm qələbə çalmadan ictimai həyatda sadəcə zahirən böyük uğur-lar əldə etmək mümkündür.

Əsərləri və əməli fəaliyyəti deməyə əsas verir ki, M.S.Ordubadi, sö-zün həqiqi mənasında maarif fədaisi olmuşdur.

## ƏDƏBİYYAT

1. Vəlihanov N. Azərbaycan maarifçi-realist ədəbiyyatı. Bakı, "Elm", 1983.
2. Məhəmməd Tağı Sidqi: təleyi və sənəti. Naxçıvan, "Əcəmi" NPB, 2015.
3. Həbibbəyli İ. Böyük ədəbiyyat nəhəngi. Bakı, "Yaziçı", 1984.
4. Ordubadi M.S. Həyatım və mühitim. (Toplayanı, tərtib edəni və ön sözün müəllifi İ.Həbibbəyli) Naxçıvan, "Əcəmi" NPB, 2012.
5. Molla Nəsrəddin. 8 cilddə, II cild. Bakı, Azərnəşr, 2002.
6. Molla Nəsrəddin. 8 cilddə, V cild. Bakı, "Çınar-cap", 2002.
7. Axundlu Y. Məmməd Səid Ordubadi. Bakı, "Adiloglu", 2010.
8. Həbibbəyli İ. Cəlil Məmmədquluzadə: mühiti və müasirləri. Naxçıvan, "Əcəmi", 1999.

Ruhangiz Aliyeva

### MAMMAD SAID ORDUBADI AND AZERBAIJANI EDUCATION

#### *Summary*

The article studies the worthwhile philosophical heritage of Mammad Said Ordubadi, the prominent Azerbaijan educator. It reflects the great educator's struggle against ignorance and illiteracy in his works which he considered to be the enemy of the people. In his works M.S. Ordubadi touched upon the issues like illiteracy, backwardness and ignorance which were specific for that time in Azerbaijan in great sorrow and challenged people to fight against it, too.

He was not only a simple Gerald of school, teaching and studying. As he considered the teaching process as a communication between teachers and students, he didn't limit this process as a teacher activity.

As a leading teacher, he supported to give students certain scientific knowledge, forming their scientific outlook about the different events of nature and society and providing the development of their cognitive abilities in the teaching process. As a teacher M. S. Ordubadi tried to meet this demand of his people by his works.

Рухангиз Алиева

### МАМЕД САЙД ОРДУБАДИ И АЗЕРБАЙДЖАНСКОЕ ПРОСВЕЩЕНИЕ

#### *Резюме*

В статье повествуется об окружающем обществе видного просветителя, поэта, писателя, драматурга Азербайджана Мамед Саида Ордубади, о роли этой среды в его творчестве и о просветительской политике, которую вел Ордубади для своего народа.

Творчество любой литературной личности формируется в общественно-исторической и литературно-культурной обстановке, которая способствует его становлению.

Мамед Саид Ордубади показал, что «если хотите увидеть в будущем сыновей отчизны умными, образованными, морально чистыми, правдивыми, любящими свой народ патриотами, вырастающими настоящими личностями, тогда вместо безразличия надо постоянно уделять им внимание, отрекать их от неверного пути; суметь их вернуть на правильное русло, беречь от вредных влияний общества, правильно направлять и воспитывать, объясняя все. В такой обстановке мы обеспечим будущее Родины и народа».